



Australian Government

HUWA OBBLIGATORJU LI TIVOTA

Il-ktejjeb dwar ir-referendum

uffiċjali tiegħek

DAN IL-KTEJJEB JINKLUDI:



paġna

5



paġna

23

Dwar dan il-ktejjeb

Dan il-ktejjeb uffiċjali dwar ir-referendum għandu żewġ dokumenti importanti:
Il-fuljett uffiċjali tiegħek tar-referendum dwar il-Yes/No u
L-gwida uffiċjali tiegħek għar-referendum 2023.



paġna 5 Il-fuljett uffiċjali tiegħek tar-referendum dwar il-Yes/No

Paġna 6 X'jista' jinbidel fil-Kostituzzjoni

Din il-paġna tidentifika il-bidliet proposti li għandhom isiru fil-Kostituzzjoni.

Il-liġi proposta għaddiet miż-żewġ Kmamar tal-Parlament: Constitution Alteration (Aboriginal and Torres Strait Islander Voice) 2023 (Bidla fil-Kostituzzjoni (Il-Vuċi Aboriġina u tal-Gżejjer ta' Torres Strait) 2023).

Paġna 7 L-argumenti Yes u No

L-argumenti biex wieħed jivvota Yes u l-argument biex wieħed jivvota No huma preżentati hdejn xulxin.

L-argumenti Yes/No ġew provduti mill-maġġoranza tal-membri tal-Parlament li wutaw favur jew kontra l-liġi proposta u li xtaqu li jmexxu 'l quddiem tali argument.

L-AEC m'għandhiex l-awtorità leġislattiva biex tibdel jew tiċċekkja l-fatti dwar l-argumenti Yes jew No.



paġna 23 Il-gwida uffiċjali tiegħek għar-referendum 2023

Il-gwida uffiċjali tinkludi informazzjoni importanti dwar il-votazzjoni u postijiet tal-votazzjoni, u messaġġ mill-Kummissarju Elettorali.

Il-gwida uffiċjali ġiet preparata mill-Kummissjoni Elettorali Awstraljana (AEC).

Verżjonijiet tradotti u formati aċċessibbli



Il-ktejjeb uffiċjali tiegħek dwar ir-referendum huwa disponibbli bl-Ingliż u b'lingwi oħrajn ta' komunitajiet kulturalment u lingwistikament diversi, f'lingwi tal-Ewwel Nazzjonijiet (bl-awdjo biss), u hemm verżjonijiet bil-lingwa Ingliża għal votanti li huma għomja jew li għandhom vista baxxa, u f'format li jinqara faċilment (Easy Read) (il-gwida uffiċjali biss).

Għal aktar informazzjoni dwar il-votazzjoni u r-referendum, jekk jogħġbok ċempel 1300 720 153 għal għajnuna bil-lingwa tiegħek.



Australian Government

HUWA OBBLIGATORJU LI TIVVOTA

Din il-paġna tħalliet vojta apposta.

Il-fuljett
uffiċjali tiegħek tar-referendum
dwar il- **YES | NO**

X'jista' jinbidel fil-Kostituzzjoni

Dikjarazzjoni dwar it-tibdiliet proposti li jsiru lill-Kostituzzjoni

Il-liġi proposta, li hija, Constitution Alteration (Aboriginal and Torres Strait Islander Voice) 2023, (Bidla fil-Kostituzzjoni (Vuċi għall-Aborigina u ta' persuni mill-Gzejjer ta' Torres Strait) 2023) tbiddel il-Kostituzzjoni billi iddañhal il-kliem li ġej wara l-Kapitlu VIII:

Chapter IX—Recognition of Aboriginal and Torres Strait Islander Peoples (Kapitlu IX—Rikonoxximent tal-Popli Aborigini u tal-Gzejjer ta' Torres Strait)

129 Aboriginal and Torres Strait Islander Voice (Vuċi Aborigina u tal-Gzejjer ta' Torres Strait)

Bħala rikonoxximent tal-popli Aborigini u tal-Gzejjer ta' Torres Strait bħala l-Ewwel Popli tal-Awstralja:

- (i) ser ikun hemm korp, imsejjaħ il-Vuċi Aborigina u tal-Gzejjer ta' Torres Strait;
- (ii) il-Vuċi Aborigina u tal-Gzejjer ta' Torres Strait tista' tagħmel rappreżentazzjonijiet lill-Parlament u lill-Gvern Eżekuttiv tal-Commonwealth fuq kwistjonijiet relatati mal-popli Aborigini u tal-Gzejjer ta' Torres Strait;
- (iii) il-Parlament, sugġett għal din il-Kostituzzjoni, ser ikollu l-poter li jagħmel liġijiet li jirrigwardjaw kwistjonijiet relatati mal-Vuċi Aborigina u tal-Gzejjer ta' Torres Strait, inkluż il-kompożizzjoni, il-funzjonijiet, il-poteri u l-proċeduri tagħha.

Il-liġi proposta ser tibdel ukoll il-Kostituzzjoni billi iddañhal il-kliem li ġej fil-Werrej tal-Kostituzzjoni, wara r-referenza għal 'Chapter VIII Alteration of the Constitution' ('Kapitlu VIII Tibdil tal-Kostituzzjoni'):

Chapter IX (Kapitlu IX)	Recognition of Aboriginal and Torres Strait Islander Peoples Rikonoxximent tal-popli Aborigini u tal-Gzejjer ta' Torres Strait
----------------------------	---

Fil-paġni li ġejjin ser issib l-argumenti **Yes** u **No**

L-argumenti għal kull każ ġew provduti mill-maġġoranza tal-Membri tal-Parlament u Senatari li vvutaw favur jew kontra l-liġi proposta biex tinbidel il-Kostituzzjoni, u li xtaqu li jmexxu 'l quddiem tali argument.

Dawk li ivvutaw għall-liġi proposta, u li xtaqu li jmexxu 'l quddiem dan l-argument, holqu l-każ Yes, fil-waqt li dawk li ivvutaw kontra l-liġi proposta, u li xtaqu li javvanzaw dan l-argument, holqu l-każ No.

In-numru ta' kliem huwa ristrett għall-2,000 kelma bl-Ingliż għal kull każ mill-artiklu 11(1) tar-*Referendum (Machinery Provisions) Act 1984 (Cth) (L-Att tal-1984 dwar Proviżjonijiet tal-Operat tar-Referendum)*.

L-argument biex tivvota

Yes

L-argument biex tivvota **Yes**
jibda f' **paġna 10**
u imbagħad huwa prezentat
f'paġni alternati.

Liġi proposta:

Biex tiddel il-Kostituzzjoni ħalli tirrikonoxxi l-Ewwel Popli tal-Awstralja billi twaqqaf Vuċi Aborigina u tal-Gżejjer ta' Torres Strait.

A proposed law:

To alter the Constitution to recognise the First Peoples of Australia by establishing an Aboriginal and Torres Strait Islander Voice.

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw favur il-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

L-argument biex tivvota

No

L-argument biex tivvota **No**
jibda f' **paġna 11**
u imbagħad huwa prezentat
f'paġni alternati.

Liġi proposta:

Biex tiddel il-Kostituzzjoni ħalli tirrikonoxxi l-Ewwel Popli tal-Awstralja billi twaqqaf Vuċi Aborigina u tal-Gżejjer ta' Torres Strait.

A proposed law:

To alter the Constitution to recognise the First Peoples of Australia by establishing an Aboriginal and Torres Strait Islander Voice.

Minn
min
inkiteb?

Thall-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw kontra l-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Ivvota Yes għal futur aħjar għall-poplu Aboriġinu u tal-Gżejjer ta' Torres Strait u għall-Awstraljani kollha.

Ivvota Yes għall-għaqda, tama u biex tagħmel differenza pożittiva.

Li tivvota YES tirrigwarda:

Rikonoxximent

- **Nirrikonoxxu** lill-poplu Aboriġinu u tal-Gżejjer ta' Torres Strait fil-Kostituzzjoni tagħna u nroddu r-rispett lil 65,000 sena ta' kultura u tradizzjoni.

Smigh

- **Nisimghu** pariri mill-poplu Aboriġinu u tal-Gżejjer ta' Torres Strait dwar kwistjonijiet li jaffettwaw ħajjithom, biex il-gvern jieħu deċiżjonijiet aħjar.

Riżultati Aħjar

- **Nagħmlu progress Prattiku** fis-saħħa, edukazzjoni, xogħol u akkomodazzjoni Indiġeni, biex il-persuni jkollhom ħajja aħjar.

Din hija bidla li tista' sseħħ biss permezz tiegħek.

Ivvota Yes għal idea li ġejja direttament mill-poplu Aboriġinu u tal-Gżejjer ta' Torres Strait stess: **Rikonoxximent Kostituzzjonali permezz ta' Vuċi (Constitutional Recognition through a Voice).**

X'inhil I-Vuċi:

Il-Vuċi (Voice) ser tkun kumitat tal-poplu Aboriġinu u tal-Gżejjer ta' Torres Strait li ser jagħti pariri lill-Parlament u lill-Gvern dwar kwistjonijiet li jaffettwaw il-komunità tagħhom.

Ser jinkludi Awstraljani Indiġeni minn kull stat u territorju, mill-Gżejjer ta' Torres Strait u minn rappreżentanti mir-reġjuni u komunitajiet remoti.

Membri tal-Vuċi ser jintgħażlu mill-poplu Aboriġinu u mill-Gżejjer ta' Torres Strait fil-lokalità tagħhom u jservu għal żmien fiss.

Għalfejn għandna bżonnha:

Hemm sfidi kbar li qed jiffaċċjaw lill-poplu Aboriġinu u ta' Torres Strait:

- Medja ta' kemm jgħixu li hija 8 snin anqas minn Awstraljani li m'humix Indiġeni.
- Rati agħar ta' mard u mortalità fit-tfal.
- Rata ta' suwiċidju li hija darbtejn oġhla.
- Anqas opportunitajiet għal edukazzjoni u taħriġ.

Huwa ċar li l-approċċ ta' bħalissa mhux qed jaħdem.

Biex nagħliq dan id-distakk, insibu soluzzjonijiet u nippjanaw għall-futur, irridu nisimghu l-pariri mill-poplu Aboriġinu u mill-Gżejjer ta' Torres Strait dwar kwistjonijiet li jaffettwaw ħajjithom u l-komunitajiet tagħhom.

Kif ser taħdem il-Vuċi:

Il-Vuċi tirrigwarda pariri.

Meta l-gvernijiet jismighu lill-poplu dwar kwistjonijiet li jaffettwawhom, huma:

- Jieħdu deċiżjonijiet aħjar.
- Ikollhom riżultati aħjar.
- Iwasslu valur aħjar għall-flus.

**Ikompil
l-argument
Yes
p.12**

**Minn
min
inkiteb?**

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw favur il-liġi proposta u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

RAĠUNIJIET BIEX TIVVOTA NO – FIL-QOSOR

Dan ir-referendum m'huwiex sempliċiment dwar "rikonoxximent". Din il-proposta tal-Vuċi (Voice) tmur aktar 'il bogħod.

Jekk jgħaddi, ikun jirrapreżenta l-ikbar bidla fil-Kostituzzjoni tagħna fl-istorja tagħna.

Legalment huwa riskjuż, b'konsegwenzi mhux magħrufa. Ikun diviżiv u permanenti.

Jekk ma tafx, ivvota no.

RISKJUŻ

Aħna lkoll irridu ngħinu lill-Awstraljani Indiġeni f'komunitajiet żvantaġġjati. Madankollu, din il-Vuċi m'hijiex ir-risposta u tippreżenta riskju ta' vera lis-sistema tal-gvern tagħna.

Speċifikament din il-Vuċi tkopri l-aspetti kollha ta' "Gvern Eżekuttiv". Dan ifisser li l-ebda kwistjoni ma tkun barra mill-firxa tagħha.

Finalment, il-Qorti Għolja ser tidetermina l-poteri tagħha, mhux il-Parlament.

Tirriskja sfidi legali, dewmien u gvern li ma jiffunzjonax.

MHUX MAGHRUF

L-ebda dettalji ma ġew ipprovduti dwar kif ser jintgħażlu l-membri tal-Vuċi jew kif ser topera. L-Awstraljani qegħdin jiġu mitluba biex l-ewwel jivvotaw qabel ma inħadmu dawn id-dettalji.

L-Awstraljani għandhom ikollhom dettalji qabel il-vot, mhux wara.

Ma nafux kif ser taħdem, ma nafux min ser ikun fiha, imma li nafu hu li ser tiferidna għal dejjem bħala Awstraljani.

Xi persuni li jissapportjaw il-Vuċi qed jgħidu li din sempliċiment ser tkun l-ewwel pass għar-reparazzjoni u kumpens u tibdil radikali ieħor. Allura, x'ser jiġri wara?

DIVIŻIV

Li tagħmel Vuċi bħala parti mill-Kostituzzjoni għal grupp wieħed biss ta' Awstraljani ifisser li dan ser jaqsam lil pajjiżna darba għal dejjem.

Johloq klassijiet differenti ta' ċittadinanza permezz ta' korp mhux magħruf li ser ikollu l-forza kollha tal-Kostituzzjoni warajh. Ħafna Awstraljani Indiġeni ma jissapportjawx dan.

PERMANENTI

Li tpoġġi Vuċi fil-Kostituzzjoni ifisser li tkun permanenti. Ser inkunu mwaħħlin b'konsegwenzi negattivi.

GHAXAR RAĠUNIJIET BIEX TIVVOTA NO

1. DIN IL-VUĊI HI LEGALMENT RISKJUŻA

Il-Kostituzzjoni tal-Awstralja hija l-aktar dokument legali importanti tagħna. Kull kelma tista' tkun miftuħa għal interpretazzjoni.

L-Awstralja ma bidlitx il-Kostituzzjoni tagħna mill-1977. **Din tkun l-akbar bidla għad-demokrazija tagħna fl-istorja tal-Awstralja.**

Hija qabza lejn dak li mhux magħruf. Din il-Vuċi għadha ma ġietx ittestjata. M'hemm l-ebda korp kostituzzjonali komparabbli bħal dan fl-ebda post fid-dinja.

Li tagħmel Vuċi parti mill-Kostituzzjoni jfisser li ser ikun suġġett għal sfida u interpretazzjoni legali mill-Qorti Għolja.

L-esperti legali ma jaqblux, u ma jistgħux ikunu jafu fiż-żgur, kif il-Qorti Għolja ser tinterpreta bidla kostituzzjonali bħal din.

**Ikompil
l-argument
No
p.13**

**Minn
min
inkiteb?**

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw kontra l-liġi proposta u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Il-Vuči ser tagħti parir dwar kwistjonijiet ewlenin li qed jiffaċċja l-poplu Aboriġinu u tal-Gżejjer ta' Torres Strait, minn saħħa aħjar għat-tfal sa titjib fis-servizzi f'lokalitajiet remoti.

Il-Parlament u l-Gvern xorta ser jibqgħu responsabbli għall-ligijiet, programmi u iffinanzjar.

Patrick Dodson, Senatur għal Western Australia, Mexxej tal-Yawuru:

"Meta persuni mill-komunità jiġu mismugħin u involuti, isiru ligijiet u politiki aħjar. Parir mill-Vuči ser jirrendi lid-deċiżjonijiet u d-direzzjonijiet tagħna aktar infurmati u ta' suċċess. Rikonoxximent fil-Kostituzzjoni ser tgħin biex pajjizna ifieq."

IL-VUČI: FATTI EWLENIN

- L-idea ġeja mill-poplu Aboriġinu u tal-Gżejjer ta' Torres Strait
- Tirrikonoxxi lill-Ewwel Popli (First Peoples) fil-Kostituzzjoni tagħna.
- Kumitat tal-poplu Aboriġinu u tal-Gżejjer ta' Torres Strait.
- Tagħti lill-poplu vuči dwar kwistjonijiet li jaffettwawhom.
- Li tisma' ifisser riżultati aħjar – u valur aħjar għall-flus.
- Rappreżentanti mill-istati u t-territorji, mill-Gżejjer ta' Torres Strait u minn komunitajiet remoti.
- Ser tinkludi żgħażaġh u numru bilanċjat ta' irġiel u nisa.
- Il-Parlament u l-Gvern xorta għadhom responsabbli għall-ligijiet, programmi u iffinanzjar.

KOMPLI AQRA GHAL 8 RAĠUNIJIET OHRA BIEX TIVVOTA YES.

1. Din l-idea ġiet direttament mill-poplu Aboriġinu u mill-Gżejjer ta' Torres Strait.

Li tivvota Yes ifisser:

- Qed tissapporja aspirazzjoni li tressqet mill-poplu Aboriġinu u tal-Gżejjer ta' Torres Strait matul is-snin.
- Qed taċċetta proposta appoġġjata minn aktar minn 80% tal-poplu Aboriġinu u tal-Gżejjer ta' Torres Strait.

Is-sejha għall-Vuči ma ġietx minn politiċi.

Fis-sena 2017, wara ħafna snin ta' ħidma u konverżazzjonijiet bla għadd f'kull parti tal-pajjiz, kważi 250 mexxejja u anzjani approvaw id-Dikjarazzjoni mill-Qalb ta' Uluru (Uluru Statement from the Heart).

Issejjaħ għal rikonoxximent fil-Kostituzzjoni permezz tal-Vuči.

Titlobna biex ngħinu biex isir tibdil prattiku f'ħajjithom u biex jinholqu opportunitajiet aħjar għal uliedhom.

Awstraljani minn kull qasam tal-ħajja, twemmin u kulturi kollha, u n-naħat kollha tal-politika taw is-sappor tagħhom lil din il-proposta.

Issa nistgħu nagħmluha realtà.

Li tivvota Yes hija att ta' għaqda li ser tiġbor l-Awstraljani flimkien.

2. Rikonoxximent kostituzzjonali għal riżultati konkreti.

Ir-ikonoxximent kostituzzjonali huwa dikjarazzjoni b'saħħitha li ser iġġib bidla prattika.

Li tivvota Yes tisser:

- Li tirrikonoxxi l-popli Aboriġini u tal-Gżejjer ta' Torres Strait bħala l-Ewwel Popli tal-Awstralja.
- Tiċċelebra u taqsam 65,000 sena ta' storja.
- Tibgħat messaġġ qawwi lid-dinja dwar l-għaqda tal-Awstralja.
- Tagħmel differenza prattika għall-futur.

Ikompli
l-argument
Yes
p.14

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw favur il-ligijiet proposti u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

"Nipprevedi għaxar snin jew aktar ta' litigazzjoni tal-ligijiet kostituzzjonali u amministrattiva li tirriżulta minn vuči..."

(Jan Callinan AC KC, eks Imħallef tal-Qorti Għolja)¹

Din toħloq problema/i legali bla precedent.

2. M'HEMM L-EBDA DETTALJI

Din hija deċiżjoni kbira. Madankollu, **il-Gvern mhux qed jizvela dettalji ewlenin qabel il-vot.**

Ma nafux kif ser tgħin komunitajiet zvantagġjati u kif ser tnaqqas id-distakk.

Ma nafux kemm membri ser ikollha din il-Vuči.

Ma nafux jekk ser ikunu eletti jew magħżulin, jew kif ser isehh dan.

Ma nafux kif ser tagħmel rappreżentazzjonijiet jew kif ser tinzamm responsabbli.

Dawn id-dettalji ser jinħadmu biss wara li l-Awstraljani jkunu ivvuttaw.

Skont il-kampanja Yes, *"ma jagħmilx sens"* li jkollna d-dettalji qabel il-vot:

"ma jagħmilx sens li ssir dik il-konsultazzjoni dettaljata qabel ma jkollna s-sappor tal-poplu Awstraljan biex tinbidel il-Kostituzzjoni."

(Yes23 Fuljett)

Din hija bil-kontra.

Mhux ser tixtri dar mingħajr ma tispezzjonaha jew karozza mingħajr ma ssuqha.

Imma qed tigi mitlub biex tivvota biex tinbidel il-Kostituzzjoni tagħna bla dettalji.

L-Awstraljani m'għandhomx jiġu mitluba jfirmaw ċekk vojti.

"Kif inhu possibli li l-Awstraljani jaqblu ma' xi ħaġa meta ma nafux id-dettalji?"

(Is-Senatrici Kerryne Liddle, Kelliema tal-Oppożizzjoni fuq Protezzjoni tat-Tfal u l-Prevenzjoni ta' Vjolenza fil-Familja u mara Arrernte)

3. TIFRIDNA

Li nagħmlu korp bħala parti mill-Kostituzzjoni tagħna għal grupp wiehed ta' Awstraljani ifisser li ser jifred lill-Awstraljani darba għal dejjem. Ħafna Awstraljani Indigeni ma jaqblu ma' dan.

"Din il-Vuči m'hiex ser tgħaqqadna, ser tiferidna skont ir-razza."

(Senatrici Jacinta Nampijinpa Price, Kelliema tal-Oppożizzjoni dwar Awstraljani Indigeni u mara Warlpiri)

Dan imur kontra principju ewleni tas-sistema demokratika tagħna, li l-Awstraljani kollha huma ugwali quddiem il-ligijiet.

"L-inkluzjoni tal-proposta sezzjoni 129 ser tisser li nsiru pajjiz fejn jiġri li, skont meta aħna jew l-antenati tagħna nkunu ġejna l-ewwel f'dan il-pajjiz, ma nkunux ilkoll ugwali."

(David Jackson AM KC, eks Imħallef tal-Qorti Federali)²

Il-Kostituzzjoni tagħna tappartjeni lill-Awstraljani kollha. Il-Parlament tagħna qiegħed hemm biex jirrapreżenta lill-Awstraljani kollha. Issa jinkludi record ta' 11-il Membru u Senatur Indigeni.

Riċentament l-innu nazzjonali tagħna inbidel biex jirrifletti l-fatt li aħna "one and free" (uniti u liberi).

Min-naħa l-oħra, din il-Vuči ser tiferid lill-Awstraljani għal dejjem, fil-ligijiet u fl-ispirtu.

¹ The Australian, 17/12/2022

² Sottomissjoni għall-Inkjestta Parlamentari, 11/04/2023

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw kontra l-ligijiet proposti u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Ikompli
l-argument
No
p.15

Ġenerazzjonijiet tal-poplu Aborìginu u ta' Torres Strait arrikkew lil pajjiżna bil-kultura u l-kreattività l-għarfien dwar l-art u sorsi tal-ilma, u l-kontribuzzjoni tagħhom għall-hajja Awstraljana.

Il-kontinent anzjan tagħna għandu l-kultura l-aktar antika tad-dinja. Li nirrikonoxxu dan fil-Kostituzzjoni tagħna hija mod ispirat biex niċċelebraw l-istorja komuni tagħna.

Li tivvota Yes huwa att ta' rikonċiljazzjoni li ser twassal riżultati veri.

Il-forma ta' rikonoxximent li l-Awstraljani Indiġeni qed jitolbuna biex nissapportjaw huwa Vuċi. Mezz għal bidla Prattika.

Johnathan Thurston, rebbieh u kowċ tal-NRL, raġel Gungari:

"L-zgħażaġh tagħna jisthoqqilhom iċ-ċans li jkunu l-aħjar. Jiena naħdem mill-qrib ma' tfa' tal-iskola fil-komunità ta' Yarrabah fi Queensland. Rajt l-ostakoli li jiffaċċjaw. Hadd ma jifhem dan aħjar mill-komunità lokali tagħhom. Li ittihom vuċi ifisser li aktar tfa' minn tagħna jifhem l-potenzjal tagħhom. Dan hu dak li hi l-Vuċi."

3. Tiżgura li l-poplu jkollu hajja aħjar.

Il-Vuċi hija mezz biex jitwasslu titjib veri lill-poplu Aborìginu u tal-Gżejjer ta' Torres Strait fil:

- Medja ta' kemm jgħixu.
- Mortalità u saħħa tat-tfal.
- Edukazzjoni u xogħol.

Għal żmien twil, gvernijiet b'intenzjonijiet tajba nefqu l-biljuni biex jippruvaw jitrattaw dawn il-kwistjonijiet.

Iżda ma kisbux titjib dejjem għax ma semgħux lin-nies fil-komunità.

L-approċċ ta' bħalissa huwa miksuri u l-Vuċi huwa l-aħjar ċans tagħna biex insewwuh.

Hadd ma jaħseb li l-Vuċi ser issolvi kollox mal-ewwel – imma fl-aħħar se jkollna l-approċċ it-tajjeb f'postu.

Hawn tlett eżempji fejn meta l-poplu Indiġenu ġie mismugħ dan wassal għal riżultati aħjar.

IMMAĠINA L-PROGRESS LI KIEKU TISTA' TAGHMEI L-AWSTRALJA PERMEZZ TA' VUĊI.

Li tisma' jgħib riżultati: Servizzi tas-Saħħa aħjar

Servizzi Mediċi Aborìgini li huma ikkontrollati mill-komunità- jimpjegaw persuni Indiġeni lokali.

Imexxu kliniċi u jżuru lokalitajiet remoti, u jipprovdu servizzi essenzjali bħat-tilqim tat-tfal.

Fix-xlokk ta' Queensland, is-Servizz Mediku Aborìginu lokali u l-komunità jaħdmu flimkien biex in-numru ta' ċċekkjar tas-saħħa annwali jikber hafna, minn 550 sa aktar minn 20,000 fuq 10 snin.

Li tisma' jgħib riżultati: Riżultati aħjar fl-Edukazzjoni

Familji u mexxejja tal-komunità huma involuti f'kull pass tal-iskola l-ġdida Dhupuma Barker f'Arnhem Land, minn pjanar tal-lezzjonijiet sa uniformijiet u ikel.

Shubija ġenwina wasslet għal **rati b'saħħithom ta' attendenza fl-iskola u riżultati aħjar**. It-tim tar-Robotika 'Dhupuma Firebirds' riċentament ikkompeta fil-Kampjonati Internazzjonali VEX f'Texas, l-ewwel tim minn Northern Territory li qatt ikkwalifika.

Is-surmast Phillip Heath jgħid:

"Li wiehed jisma' lill-komunità, iġġib bidla radikali fl-edukazzjoni reġjonali u remota."

Li tisma' jgħib riżultati: Rangers Indiġeni

Hemm kważi 2,000 Rangers Indiġeni li jaħdmu fuq l-art.

Ir-rangers jieħdu ħsieb l-ambjent tagħna billi **jaħdmu biex jipprevjenu nirien, jikkontrollaw annimali selvaġġi li jagħmlu l-ħsara u jtejjbu s-saħħa tax-xmajjar tagħna.**

Ikompli
l-argument
Yes
p.16

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw favur il-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

"Aħna lkoll Awstraljani. U hekk għandna nibqgħu. M'għandux jinfired minhabba l-hekk imsejha Vuċi li ser taqsam lil dan il-pajjiż eżatt fin-nofs."

(Jan Conway, Kustodi Anzjan ta' Central Arrente)

4. M'HIJIEX SER TGHIN LILL-AWSTRALJANI INDIĠENI

Aħna lkoll irridu ngħinu lill-Awstraljani Indiġeni f'komunitajiet żvantaġġjati, biex jitnaqqas id-distakk u biex niksbu rikonċiljazzjoni.

Madankollu, aktar burokrazija m'hijiex ir-risposta/soluzzjoni.

Bħalissa hawn mijiet ta' korpi rappreżentattivi Indiġeni fil-livelli kollha tal-gvern, flimkien mal-Aġenzija Nazzjonali għal Awstraljani Indiġeni li għandha 1,400 impjegat.

Vuċi ċentralizzata turriskja li tinjora l-bżonnijiet ta' komunitajiet reġjonali u remoti.

"Vuċi nazzjonali ma tistax titkellem għall-pajjiż."

(Nyungai Warren Mundine AO, Membru tal-Bord tal-Australians for Unity u raġel Bundjalung)

Bħalissa, ħafna vuċijiet qegħdin jgħajtu għall-għajnuna biex jitrattaw problemi soċjali devastanti f'xi komunitajiet remoti. Li hemm bżonn hija azzjoni.

"Li għandna bżonn f'Canberra huma widnejn, mhux Vuċi."

(Is-Senatrici Jacinta Nampijinpa Price, Kelliema tal-Oppożizzjoni dwar Awstraljani Indiġeni u mara Warlpiri)

5. L-EBDA KWISTJONI MA TKUN BARRA MILL-FIRXA TAGHHA

Dan il-mudell ta' Vuċi m'hijiex biss għall-Parlament, tmur aktar 'il bogħod – għal kull aspett ta' "Gvern Eżekuttiv". **Dan jinkludi d-dipartimenti, aġenziji u korpi oħrajn tal-gvern kollha (bħall-Bank ta' Riżerva).**

Deċizjonijiet rigward l-ekonomja, is-sigurtà nazzjonali, infrastruttura, saħħa, edukazzjoni u aktar, ser ikunu kollha taħt l-għan tagħha.

Fi kliem ta' membru tal-Grupp ta' Fiddma għar-Referendum tal-Gvern:

"Il-vuċi ser tkun tista' titkellem mal-partijiet kollha tal-gvern, inkluz il-kabinet, ministri, haddiema tas-servizz pubbliku, u ufficċji u aġenziji statutorji indipendenti – bħall-Bank ta' Riżerva...Ma jkunx jista' jagħlaq haq il-vuċi."

(Professuri Megan Davis u Gabrielle Appleby)³

Fi kliem professor tal-liġi kostituzzjonali li jissapportja l-Vuċi:

"Naħseb li hija żbaljata b'mod fatali għax li tagħmel din hu li żżomm il-firxa šiħa ta' revizjoni ta' azzjoni eżekuttiva. Dan ifisser li l-Vuċi tista' tikkummenta fuq kollox minn sottomarini sa multi tal-parking...lkollna interventi ġudizzjarji regolari."

(Professor Greg Craven AO)⁴

ħafna esperti legali esprimew tħassib dwar l-għan tagħha, madankollu t-tħassib tagħhom ġie sempliċement injorat.

6. TIRRISKJA DEWMEN U DISFUNZJONI

Il-Parlament Awstraljan jitratta mijiet ta' bċejeċ ta' leġislazzjoni kull sena.

L-għan tal-Vuċi tmur lil hinn mill-Parlament, u tkopri dipartimenti, aġenziji u l-aspetti kollha tal-"Gvern Eżekuttiv."

Kif ser tagħmel dan il-Vuċi?

Jekk il-Vuċi ma tkunx sodisfatta bil-mod li ġiet konsultata, jew kif ittieħdet deċizjoni, tkun tista' tappella lill-qrati. Kemm żmien ser jieħu dan?

ħafna esperti legali wissew li dan ser jikkawża dewmien konsiderevoli fit-teħid tad-deċizjonijiet.

³ The Australian, 1/4/2023
⁴ Daily Mail, 24/3/2023

Ikompli
l-argument
No
p.17

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw kontra l-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Li tisma' r-Rangers Indiġeni jfisser li qed naqsmu f'65,000 sena ta' għarfien u konnessjoni mal-art u s-sorsi tal-ilma tagħna.

Ivvota Yes għal riżultati aħjar madwar l-Awstralja.

Ivvota Yes biex tnaqqas id-distakk.

4. Tgħaqqad il-pajjiż flimkien.

Li tivvota Yes tfisser:

- Li nirrikonciljaw ruġna mal-passat tagħna u li nersqu lejn futur aħjar.
- Bidla li tista' sseħħ biss permezz tiegħek.

L-Awstralja avvanzat ħafna minn mindu daħlet fis-seħħ il-Kostituzzjoni tagħna fl-1901.

Issa kif inhu xieraq aħna niċċelebraw l-Awstraljani Indiġeni u l-kontribuzzjonijiet tagħhom lill-pajjiżna.

Fir-referendum tal-1967, 90% tal-Awstraljani ivvotaw Yes biex tinbidel il-Kostituzzjoni, biex il-poplu Aboriġinu u tal-Gżejjer ta' Torres Strait ikunu magħdudin mal-popolazzjoni bħal haddiehor.

Kien pass 'l quddiem għall-għaqda.

Flimkien għandna ċans li nagħmlu l-pass li jmiss – li nirrikonoxxu l-poplu Aboriġinu u tal-Gżejjer ta' Torres Strait permezz tal-Vuči.

Pajjiżi oħrajn bi storja simili, bħall-Kanada u New Zealand, irrikonoxxew formalment lill-Ewwel Popli tagħhom għexieren ta' snin ilu.

L-esperjenza turi li m'hemmx minn xhiex wiehed jibza' – u ħafna x'wiehed jiggwadanja.

Rachel Perkins, Produttriċi tal-films minn Alice Springs, mara Arrernte/Kalkadoon:

"Il-poplu tagħna għadda snin sħaħ jikkampanja għal opportunità għal hajja aħjar. Qatt ma konna aktar determinati jew magħqudin. Il-Vuči hi l-aħjar ċans tagħna, ejjew niehduh."

5. Tiffranka l-flus.

Meta l-gvernijiet jismgħu lill-poplu, ikollhom riżultati aħjar u jużaw il-fondi b'mod aktar effettiv.

Aunty Pat Anderson AO, Ko-President ta' Uluru Dialogues, mara Alyawarre:

"Meta tinvolvi lill-poplu, ser tiegħu deċiżjonijiet aħjar u l-flus li tonfoq imorru fejn l-aktar hemm bżonn: lill-poplu fil-komunità."

Il-Gvernijiet minn kull naħa investew biljuni fi programmi li ma solvewx problemi jew laħqu komunitajiet.

Vuči ser tgħinna nisimgħu lin-nies tal-lokal u niffrankaw il-flus.

Ilkoll inkunu aħjar meta l-gvernijiet ma jaħlux il-flus ta' min iħallas it-taxxa fuq affarijiet li mhux qed jaħdmu tajjeb.

6. Iż-żmien huwa issa.

L-idea ta' Vuči ilha ġejja ħafna snin. Ħafna persuni Aboriġini u mill-Gżejjer ta' Torres Strait għamlu xogħol iebes ħafna u rieda tajba.

Jekk tivvota No ifisser li xejn m'hu ser jinbidel. Ifisser li qed naċċettaw li ma nistgħux nagħmlu aħjar.

Tirriskjaj affarijiet bħal qabel:

- Medja ta' kemm jgħixu aghar
- Riżultati aghar fl-edukazzjoni u fix-xogħol.
- Riżultati aghar fis-saħħa.

Ivvota Yes biex tkisser dan iċ-ċiklu u tgħaqqad lill pajjiżna.

Ikompli
l-argument
Yes
p.18

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvotaw favur il-liġi proposta u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

"Fiż-żgur li l-Vuči ser tkun ikkritikata minħabba diskussjoni mtawwla dwar firxa kbira ta' kwistjonijiet kurrenti. Kważi kull kwistjoni kurrenti fl-aġenda nazzjonali ser tkun ikkunsidrata li għandha xi tip ta' komponiment Indiġenu."

(Nicholas Hasluck AM KC, eks Imħallef tal-Qorti Suprema tal-WA)⁵

Ir-riskju ta' appelli u dewmien legali jfisser riskju ta' gvern li ma jiffunzjonax.

Dan mhux tajjeb għall-Awstralja.

7. TIFTAĦ IL-BIEB GHALL-ATTIVISTI

L-inċertezza legali u l-assenza ta' dettalji iqajjmu l-mistoqsija: x'ser jiġri wara?

Xi supporters tal-Vuči qegħdin minn quddiem li jgħidu li l-Vuči ser tkun l-ewwel pass għal riparazzjonijiet u kumpens u bidliet radikali oħra.

"Dan hu l-ewwel pass, huwa pass vitali u li jpoġġi l-ispjegazzjoni kollha warajh. Per eżempju, 'Hallas il-Kera' ('Pay the Rent'), kif ser nagħmlu dan b'mod li huwa trasparenti u li attwalment jara riparazzjonijiet u kumpens lill-poplu Aboriġinu u tal-Gżejjer ta' Torres Strait...?"

(Thomas Mayo, Grupp ta' Hidma għar-Referendum)⁶

Id-Dikjarazzjoni mill-Qalb ta' Uluru (Uluru Statement from the Heart) tgħid li l-Vuči hija l-ewwel pass, qabel trattat u qabel ma tingħad/toħroġ il-verità.

Trattat ifisser ftehim bejn gvernijiet, mhux bejn grupp ta' ċittadini u l-gvern tiegħu.

Membri tal-Grupp ta' Hidma għar-Referendum tal-Gvern iddeskriva "il-verità" bħala "azzjoni" biex twassal għat-"tneħhija ta' istituzzjonijiet kolonjali antiki".

"Hija mod kif nestendu dak li għandna bżonn għall-poplu tagħna fi kwalunkwe negozjati għal trattati u affarijiet oħrajn bħal legiżlazzjoni, riforma u tneħhija ta' istituzzjonijiet, l-istituzzjonijiet kolonjali antiki li jagħmlulna ħsara."

(Thomas Mayo, Grupp ta' Hidma għar-Referendum)⁷

Ħafna attivisti diġà qegħdin jagħmlu kampanja biex **titneħħa Australia Day, biex tinbidel il-bandiera u istituzzjonijiet u simboli tagħna** li huma importanti għall-Awstraljani.

"Dejjem kienet dwar #abolishAustraliaDay, li tinbidel id-data tfisser li wiehed qed jaħrab mir-responsabbiltà."

(Teela Reid, Grupp għal Impenn għar-Referendum)⁸

Jekk hemm Vuči li tagħmel parti mill-Kostituzzjoni, dawn is-sejnhiet ser jagħmlu aktar ħoss.

"L-Awstraljani jridu jiffmu li l-Vuči ser tintuża biex tissapportja t-talbiet għal rikonoxximent ta' sovrani ta' ko-eżistenti, kummissjoni Makarrata ddisinjata biex tiproduci trattat u kumpens finanzjarju, u kitba mill-ġdid tal-istorja Awstraljana..."

Il-potenzjal ta' ħsara li ma tistax tisewwa għas-soċjetà Awstraljana jfisser li l-vuči m'għandha qatt tkun inkorporata fil-kostituzzjoni Awstraljana..."

(Terence Cole AO RFD KC, eks Imħallef tal-Qorti Suprema tan-NSW)⁹

8. SER TQUM HAFNA FLUS U SER TKUN BUROKRATIKA

Ma nafux kemm finanzjament addizzjonali ser ikun allokkat għal din il-Vuči.

Dan hu dettal ieħor li ser jiġi determinat biss wara r-referendum.

Bħalissa hawn mijiet ta' korpi rappreżentattivi Aboriġini u tal-Gżejjer ta' Torres Strait fil-livelli kollha tal-gvern.

Din is-sena, il-Gvern alloka \$4.3 biljun għall-Aġenzija Nazzjonali għal Awstraljani Indiġeni, li għandha 1,400 impjegat.

⁵ Sottomissjoni għall-Inkjesti Parlamentari, 16/4/2023

⁶ Diskors tal-Fondazzjoni SEARCH, 12/2/2020

⁷ Diskors tal-Fondazzjoni SEARCH, 12/2/2020

⁸ Twitter, 24/1/2023

⁹ Spectator Australia, 6/4/2023; Sottomissjoni għall-Inkjesti Parlamentari, 19/4/2023

Ikompli
l-argument
No
p.19

Minn
min
inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvotaw kontra l-liġi proposta u li xtaqu li jmxexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Eddie Betts, leġġenda ta' Adelaide u Carlton AFL, raġel Wirangu/Kokatha:

"Naf li l-Vuċi mhiex ser issolvi kollox mil-lum għal għada imma nħoss li ser twitti t-triq biex tiżgura li aħna inkluzi u rispettati fit-teħid tad-deċiżjonijiet fuq kwistjonijiet li jaffettwawna."

7. Pariri prattiċi li jaħdmu.

Il-Vuċi ser tagħti pariri dwar il-passi prattiċi li jtejjbu s-saħħa, l-edukazzjoni, ix-xogħol u l-akkomodazzjoni tal-Indiġeni.

Li l-Vuċi titpoġġa fil-Kostituzzjoni itiha stabilità u indipendenza, issa u fil-futur.

Dan ifisser li l-Vuċi tista' tagħti pariri onesti, mingħajr ma tinqabad f'aspetti politiċi fuq perjodu qasir.

Ma nistgħux insolvu l-isfidi kollha li l-Awstraljani Indiġeni jiffaċċjaw mil-lum għal għada. Irridu azzjoni issa, kif ukoll ipjanar għal tul taż-żmien.

Għalhekk għandna bżonn Vuċi li ma tistax titneħħa b'daqqa ta' pinna.

Esperti legali għamluha ċara li l-Vuċi mhux ser ikollha l-poter li tipprevjeni, idewwem jew twaqqaf liġijiet jew deċiżjonijiet.

Il-Vuċi tirrigwarda pariri.**8. Biex il-gvern jaħdem aħjar.**

Li tivvota Yes tfisser:

- Il-Gvern jirċievi pariri aħjar u jwassal riżultati aħjar.
- Żieda mal-Kostituzzjoni sostnuta mill-esperti.

Avukati Anzjani u dawk li kienu Imħallfin fil-Qorti Għolja kienu parti minn dan il-proċess.

X'Jgħidu l-Esperti Legali:

- B'saħħitha kostituzzjonalment u legalment.
- Ser **ittejjeb** is-sistema tal-gvern tagħna
- L-ebda poter ta' veto – Il-Parlament u l-Gvern għandhom l-aħħar kelma.

Robert French AC, Prim Imħallef tal-Qorti Għolja tal-Awstralja 2008-2017 u Geoffrey Lindell, Professur Emeritus tal-Liġi, Università ta' Adelaide:

"Il-Vuċi hija idea kbira imma mhux kumplikata. Hija riskju baxx għal ritorn għoli..."

Il-Vuċi ser tipprova opportunità prattika għall-Ewwel Popli biex tagħti pariri infurmati, li jagħmlu sens u ta' min joqgħod fuqhom lill-Parlament u lill-Gvern."

- Artiklu ta' Opinjoni Kongunt, Australian Financial Review, 4/2/2023.

Issa jiddependi minna.**Evonne Goolagong Cawley AC MBE, ċampjin numru wieħed tat-tennis fil-passat, mara Wiradjuri:**

"Li tivvota Yes huwa ċans għall-Awstraljani kollha biex jiċċelebraw il-kontribuzzjoni li l-popli Aboriġini u tal-Gżejjer ta' Torres Strait taw lill-pajjiżna u biex jgħinu lill-generazzjoni li jmiss biex isegwu l-ħolm tagħhom. Ejjew napproffittaw ruħna bis-sħiħ minn dan il-mument."

Il-poplu Aboriġinu u tal-Gżejjer ta' Torres Strait tawna ċans ta' darba f'generazzjoni.

Nistgħu nivvutaw Yes biex inkunu parti minn mument kbir ta' għaqda li ser iġib futur aħjar.

Nistgħu nivvutaw Yes biex:

- Nagħmlu l-affarijiet sew mal-poplu Aboriġinu u tal-Gżejjer ta' Torres Strait.
- Nagħtu vuċi lill-poplu fi kwistjonijiet li jaffettwawhom.
- Nagħmlu differenza prattika li ittejjeb il-ħajja.

Ejjew nivvutaw Yes għar-**rikonoxximent**, **biex nisimgħu** u għal **riżultati aħjar**.

Ikompli
l-argument
Yes
p.20

Il-websajt u l-pjan korporattiv tal-Aġenzija jgħid: "Aħna... niżguraw li l-popli Aboriġini u tal-Gżejjer ta' Torres Strait għandhom vuċi fid-deċiżjonijiet li jaffettwawhom."

M'hemm l-ebda sugġeriment li din il-Vuċi ser tieħu post xi waħda minn dawn. Ser topera bħala burokrazija waħda fost haħna.

9. DIN IL-VUĊI SER TKUN PERMANENTI

Din il-Vuċi m'hijex prova jew programm pilota. M'hijex ser tkun f'leġislazzjoni li tkun tista' tinbidel.

Ladarba tkun fil-Kostituzzjoni ma tistax terġa' titneħħa.

Ladarba l-Qorti Għolja tagħmel interpretazzjoni, il-Parlament ma jistax imur kontriha.

Ser nibqgħu mwaħħlin bil-konsegwenzi negattivi għal dejjem.

10. HEMM MODI AĦJAR BIEX NIMXU 'L QUDDIEM

Dan ir-referendum m'huwix sempliċiment dwar ir-rikonoxximent tal-Awstraljani Indiġeni fil-Kostituzzjoni.

Dak jista' jinkiseb mingħajr ma wieħed jorbotha ma' Vuċi riskjuża, mhix magħrufa u permanenti.

Ir-rikonoxximent għandu s-sapport mifrux tal-Awstraljani. Madankollu, il-proposta tal-Vuċi hija l-problema.

Hemm haħna Awstraljani li jopponu Vuċi bħala prinċipju.

Oħrajn forsi jkunu lesti li jikkunsidraw għażla ta' Vuċi anqas riskjuża, imma l-Gvern ma takx din l-għażla.

Meta qabel ġew proposti tibdil fil-Kostituzzjoni, saret Konvenzjoni Kostituzzjonali biex jiġu ikkunsidrati għażliet u dettalji kif suppost.

L-ebda proċess bħal dan ma sar hawn. Dan il-proċess kien mgħaġġel u aħrax wisq.

Dan l-approċċ la jgħieb għaqda, u lanqas hu effettiv. Huwa diviżiv.

ID-DEĊIŻJONI HIJA TIEGHEK

Din hija deċiżjoni importanti haħna. Sfortunatament, il-mistoqsijiet u tħassib leġittimi ta' haħna Awstraljani ġew imwarbin.

Fortunatament, dan ir-referendum mhux ser ikun deċiż minn politiċi, korporazzjonijiet jew personalitajiet famużi.

Ser ikun deċiż minn kull Awstraljan. Jaffettwa lil kull Awstraljan.

Jekk ma tafx, ivvota no.**AKTAR INFORMAZZJONI**

Għal informazzjoni u aġġornamenti mur fis-sit:

- www.riskyvoice.com
- www.oneandfree.au
- www.australiansforunity.com.au

TMIEM L-ARGUMENT **NO.**

L-argument biex tivvota

Yes

Ejjew nivvutaw Yes biex niżguraw li l- poplu Aboriġinu u tal-Gżejjer ta' Torres Strait iġhixu aħjar b'aktar opportunitajiet għat-tfal tagħhom.

Fi spirtu ta' għaqda, ejjew nivvutaw Yes flimkien.

TMIEM L-ARGUMENT YES.

L-argument biex tivvota

No

L-argumenta No spiċċa f'paġna 19

Minn min inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw favur il-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Minn min inkiteb?

Il-kontenut ta' dan l-argument (li wiehed jista' jara fis-sit aec.gov.au/referendums/pamphlet.htm) ġie awtorizzat minn maġġoranza ta' dawk il-Membri tal-Parlament li vvutaw kontra l-liġi proposta u li xtaqu li jmexxu 'l quddiem tali argument. Dan il-kliem ġie ppubblikat mill-Kummissarju Elettorali mingħajr emendi.

Il-gwida uffiċjali tiegħek għar-referendum 2023

Din il-paġna tħalliet vojta apposta.



aec.gov.au
13 23 26

Meta huwa l-jum tal-votazzjoni?
Għal aktar informazzjoni, skennja l-kodiċi QR jew
żur is-sit aec.gov.au/referendums

Messaġġ mill-Kummissarju Elettorali

Għadda ftit taż-żmien minn mindu kellna referendum. L-aħħar wieħed sar fl-1999, li jfisser li għal hafna nies li qed jaqraw dan ser tkun l-ewwel darba li qatt ivvutaw f'referendum.

Referendum huwa vot nazzjonali fuq mistoqsija dwar bidla proposta fil-Kostituzzjoni – f'dan il-każ, jekk għandhiex tinbidel il-Kostituzzjoni biex tirrikonoxxi l-Ewwel Popli tal-Awstralja billi titwaqqaf Vuċi Aborigina u tal-Gżejjer ta' Torres Strait.

Il-votazzjoni f'referendum hija differenti minn elezzjoni, u r-riżultat huwa ibbażat fuq kif tivvota 'maġġoranza doppja' – jiġifieri:

- maġġoranza nazzjonali (aktar minn 50%) mill-istati u t-territorji kollha, u
- maġġoranza (aktar minn 50%) f'maġġoranza tal-istati (mill-inqas erba' mis-sitt stati).

L-AEC żviluppat din il-gwida biex tgħinek tippjana għall-vot tiegħek fir-referendum, inkluż kif tivvota b'mod korrett, x'jiġri fil-post tal-votazzjoni u suġġerimenti kif tiċċekkja sorsi ta' informazzjoni.

Ser ikollna aktar minn 7,000 post tal-votazzjoni miftuħa madwar il-pajjiż fil-jum tal-votazzjoni, opportunitajiet biex tivvota kmieni, u aktar timijiet li joffru Servizzi Remoti għall-Votant (Remote Voter Services) li jżuru postijiet remoti minn qatt qabel.

Li tkun imparzjali u indipendenti hija s-sisien tal-Kummissjoni Elettorali tal-Awstralja. It-trasparenza, sigurtà u kontabilità fil-proċessi li nmexxu huma sinifikanti u jidhru sew.

Jiena kburi bir-rwol li naqdu f'li nwaslu referendum b'integrità f'kull pass tal-proċess.

Żur aec.gov.au/referendums għal aktar informazzjoni.

Tom Rogers
Kummissarju Elettorali



AKTAR MINN
97%
ta' votanti
eliġibbli fir-reġistru
elettorali



7,000+
Postijiet tal-votazzjoni



500+
Ċentri għall-votazzjoni
bikrija



SA
100,000
Ħaddiema
tar-referendum
temporarij

Ieqaf u kkunsidra l-iċċekkja s-sors f'dan ir-referendum

Waqt iż-żmien tar-referendum jista' jkun li tiltaqa' ma' informazzjoni dwar il-proċess tal-votazzjoni li m'hijiex sapportjata minn evidenza, li hi nieqsa mill-kuntest jew li hija qarrieqa.

L-AEC hija l-aġenzija indipendenti li għandha r-responsabbiltà li tmexxi r-referendum. Ser nikkomunikaw mal-votanti dwar l-obbligu tagħhom li jiehdu sehem, l-għan tar-referendum u dwar l-għażliet ta' kif tivvota.

Huwa importanti li tikkonsidra b'mod kawtel dak li tara, tisma' u taqra dwar il-proċess tar-referendum.

Ħu l-hin tiegħek biex tikkonsidra jekk l-informazzjoni hijiex:

- minn sors ta' min joqgħod fuqu jew li jingħaraf
- kurrenti
- sikura (mhux qarrieqa).

Dan huwa partikolarment importanti meta tkun fuq il-media soċjali u onlajn.

Mur fuq aec.gov.au/stopandconsider għal aktar informazzjoni u vidjows qosra b'suġġerimenti utli.



Ippjana bil-quddiem biex tivvota fir-referendum

Il-postijiet tal-votazzjoni ser jiftoħu fit-8am u jagħlqu eżatt fis-6pm

Min għandu jivvota?

L-ċittadini Awstraljani kollha ta' 18-il sena u aktar huma meħtieġa li jirreġistraw u jivvutaw f'dan ir-referendum.

Fejn nista' nivvota?

Tista' tivvota fi kwalunkwe post tal-votazzjoni fl-istat jew territorju tiegħek fil-jum tal-votazzjoni. Il-postijiet tal-votazzjoni huma miftuħin mit-8am sas-6pm.

Ġeneralment il-postijiet tal-votazzjoni jkunni fi skejjel, knejjes, swali komunitarji u binjiet pubbliċi lokali. Biex issib l-eqreb post tal-votazzjoni tiegħek żur aec.gov.au/where

Jekk għandek restrizzjoni fil-mobbiltà jew xi diżabbiltà, jew tiegħi ħsieb lil xi ħadd li għandu dan, tista' tiċċekkja d-dettalji tal-aċċessibilità tal-postijiet tal-votazzjoni f' aec.gov.au/where

Għal għażliet tal-votazzjoni għal min hu għama jew b'vista baxxa, żur aec.gov.au/assistance jew ċempel 13 23 26.

X'jiġri jekk jiena ninsab fi stat jew territorju ieħor?

Jekk ser tkun fi stat ieħor fil-jum tal-votazzjoni tista' tivvota f'ċentru apposta għal votazzjoni fi stat ieħor jew ikkunsidra l-għażliet ta' votazzjoni bikrija.

X'jiġri jekk ma nistax immur nivvota fil-jum tal-votazzjoni?

Jekk ma tistax tmur f'post tal-votazzjoni fl-istat jew territorju tiegħek, tista' tkun eliġibbli li tivvota kmieni personalment jew bil-posta.


Kif tivvota kmieni personalment

Jekk inti eliġibbli, tista' tivvota qabel il-jum tal-votazzjoni. Ċentri tal-votazzjoni bikrija jiftoħu mit-Tnejn ta' ħmistax qabel jum il-votazzjoni. Id-dati u l-hinijiet tal-ftuħ ivarjaw, għalhekk żur aec.gov.au/where biex tiċċekkja d-dettalji ta' kull ċentru.

Għal aktar informazzjoni dwar votazzjoni bikrija u biex tiċċekkja jekk inti eliġibbli, żur aec.gov.au/early jew ċempel 13 23 26.

Kif tivvota kmieni bil-posta

Il-votazzjoni bil-posta hija disponibbli għal votanti eliġibbli. I-ċċekkja l-eliġibbiltà tiegħek u applika onlajn f'aec.gov.au/pva jew billi tiskennja l-kodiċi QR.



Jekk jogħġbok ċempel 13 23 26 jekk m'għandekx aċċess onlajn u tixtieq li tapplika għal vot postali.

Imla l-applikazzjoni tiegħek għal vot postali halli tasal għand l-AEC mhux aktar tard mis-6pm tal-Erbgha qabel il-jum tal-votazzjoni.

X'jiġri fil-post tal-votazzjoni?

- Meta tasal fil-post fejn tinħareġ il-karta tal-vot uffiċjal tal-votazzjoni isaqsik għal ismek u l-indirizz shiħ, u jekk tkunx diġà ivvutajt fir-referendum 2023. Ismek jiġi immarkat fil-lista elettorali.
- Tingħata il-karta tal-votazzjoni tiegħek.
- Aqra sew l-istruzzjonijiet fil-karta tal-vot.
- Imla l-karta tal-vot tiegħek.
- Meta timla l-karta tal-vot tiegħek, itniha u poġġiha fil-kaxxa tal-voti ipprovduta.
- Jekk użajt lapas tal-AEC, poġġih fil-kaxxa inti u ħiereg. Ser ikun hemm sanitiser tal-idejn ħdejn il-ħruġ.

Ftakar, jekk għandek bżonn l-għajnuna, tista' iġġib lil xi ħadd li tafda miegħek jew staqsi lil xi uffiċjal tal-votazzjoni.

L-AEC tiegħi s-sigurtà tal-votanti u l-impjegati tagħna bis-serjetà. L-AEC qed tkompli tissorvelja l-ambjent tal-COVID-19 u issegwi l-pariri mill-awtoritajiet tas-saħħa konċernati. L-informazzjoni f'din il-gwida tirrifletti ċ-ċirkostanzi ta' meta qed tiġi stampata. Dan jista' jirriżulta f'tibdil fil-miżuri li jkun hemm fis-seħħ.

Ser ikun hemm sanitiser tal-idejn u inti mhegġeg li iġġib u tilbes maskra tal-wiċċ u żżomm distanza fizika. Tista' tuża lapas nadif tal-AEC, jew tista' iġġib lapas jew pinna tiegħek stess.

Kif tagħmel biex il-vot tiegħek ikun jgħodd


Għal dan ir-referendum ser tirċievi karta tal-vot bil-bidla proposta fil-Kostituzzjoni Awstraljana.

Fuq il-karta tal-vot:

Ikteb **YES** jekk tapprova il-bidla proposta

JEW

Ikteb **NO** jekk ma tapprovax il-bidla proposta



Commonwealth of Australia
BALLOT PAPER
State/territory

Referendum on proposed
Constitution alteration

DIRECTIONS TO VOTER
Write “YES” or “NO” in the
space provided opposite
the question set out below.

A PROPOSED LAW:
There would be a description
of the proposed constitutional
change here.


**DO YOU APPROVE
THIS PROPOSED
ALTERATION?**

YES
WRITE “YES”
OR “NO”

AEC
Australian Electoral Commission

SAMPLE

Kampjun ta' karta tal-vot



Commonwealth of Australia
BALLOT PAPER
State/territory

Referendum on proposed
Constitution alteration

DIRECTIONS TO VOTER
Write “YES” or “NO” in the
space provided opposite
the question set out below.

A PROPOSED LAW:
There would be a description
of the proposed constitutional
change here.

**DO YOU APPROVE
THIS PROPOSED
ALTERATION?**

NO
WRITE “YES”
OR “NO”

AEC
Australian Electoral Commission

SAMPLE

Kampjun ta' karta tal-vot

Ir-risposta tiegħek trid tinkiteb bl-Ingliż.

Tinkwetax jekk tagħmel żball.

Tista' titlob karta tal-vot oħra u ibda mill-ġdid.

**Li tivvota huwa obligatorju għaċ-ċittadini Awstraljani kollha ta' 18-il sena u aktar.
Jekk ma tivvotax, tista' tkun immultat jew imressaq il-qorti.
Huwa reat kriminali jekk tivvota aktar minn darba.**